

StarthilfePlus: په خپله خوښه بېرته وطن ته تگ کې مالي مرسته

د REAG/GARP-پروگرام ته په پراختیا ورکولو سره تاسو د StarthilfePlus څخه اضافي مالي مرسته ترلاسه کولی شئ

Paschtu/Pashto
Informationen zu StarthilfePlus

څوک د StarthilfePlus څخه اضافي مرسته ترلاسه کولی شي؟

- که تاسو د پناهندګۍ د پروسې د بشپړېدو څخه مخکې په خپله خوښه وطن ته د ستنېدو درخواست ورکړئ، نو تاسو 1.200 یورو ترلاسه کولی شئ (1 قدم).
- که ستاسو د پناهندګۍ درخواست رد شوی وي او تاسو دلته نه د تګ د مودې دننه په خپله خوښه وطن ته د ستنېدو پرېکړه وکړئ، نو تاسو 800 یورو ترلاسه کولی شئ (2م قدم).

دا ددې هیوادونو د اتباعو لپاره تطبیق کوي: افغانستان، مصر، الجزایر، ایتوپیا، بنګله دیش، بینین، بورکینا فاسو، چین، کوټ دي ایوور (ایلفن بین کوسته)، د کانګو دموکراتیک جمهوریت، ایریتریا، ګامبیا، ګانا، ګینې، ګینې-بېساو، هند، عراق، ایران، کامرون، کینیا، لبنان، لیبیا، مالي، مراکش، منګولیا، نیجر، نایجریا، پاکستان، د فلسطین خپلواکې سیمې، سینیګال، سیرا لیون، صومالیه، سریلانکا، سوډان، سوریه، تاجکستان، توګو، تونیزیا او ویتنام.

د ارمینیا، اذربایجان، جورجیا، فدرالي روسیې، ترکیې، اوکراین هیوادونو اتباعو باید خپل د پناهندګۍ درخواستونه د 01.12.2017 څخه مخکې راجسټر کړي وي او باید د اړوندې ویزې د ازادۍ (جورجیا 28.03.2017/اوکراین 11.06.2017) څخه مخکې دلته رارسېدلي وي.

- که تاسو د المان د قانون له مخې تحفظ ترلاسه کړی وي او خپل اصلي وطن ته بېرته ستنېږئ، نو تاسو 800 یورو ترلاسه کولی شئ (س قدم). اشاره: س قدم د ریاګ REAG په چوکاټ کې د ټولو هیوادونو د اتباعو لپاره تطبیق کوي.

- د 12 کلونو نه کم عمر والا ماشومان هم هر یو مرسته ترلاسه کوي.

- که تاسو د البانیا یا سربیا څخه یاست او تاسو لږ تر لږه دوه کاله په المان کې تحمل شوي یاست (اوردمهاله تحمل)، نو تاسو البانیا یا سربیا ته د بېرته ستنېدو په صورت کې د 500 یورو یو خلی مالي مرسته او همداراز، د ضرورت له مخې، په ټولنه کې د بیا ادغام مرسته د لاندې نوعو په بڼه ترلاسه کولی شئ (د قدم):
- > فامیلونو لپاره تر 2.000 یورو پورې او تنها نفر لپاره تر 1.000 یورو پورې د ژوند کولو مصارف
- > فامیلونو لپاره تر 3.000 یورو پورې او تنها نفر لپاره تر 1.500 یورو پورې طبي مصارف

- که تاسو د فامیل د څلورو نه زیاتو غړو سره په شریکه ددې ځای نه ځئ، نو تاسو د فامیل لپاره اضافي 500 یورو ترلاسه کولی شئ (فامیلی مرسته).

تاسو StarthilfePlus لپاره څنګه درخواست ورکولی شئ؟

کله چې تاسو په خپله خوښه وطن ته د تللو پرېکړه وکړئ، نو د خپل مشورې د مقام سره شریک د REAG/GARP پروگرام او StarthilfePlus له لارې د مرستې لپاره درخواست ورکړئ. تاسو سره نږدې وطن ته د ستنېدو د مشورې مرکز تاسو په دې ادرس موندلی شئ: www.ReturningfromGermany.de/ps/centres

په خپله خوښه وطن ته د ستنېدو په صورت کې لازمي ده چې تاسو لاسلیک وکړئ چې تاسو د پناهندګۍ درخواست بېرته اخلئ او د حقوقي وسایلو څخه لاس اخلئ.

تاسو به د StarthilfePlus-مرسته کله ترلاسه کوئ؟

- کله چې ستاسو د StarthilfePlus-درخواست منظور شي، نو ورپسې پیسې تادیه کېږي
- د 1 قدم او 2 قدم لپاره په دوو قسطونو کې. لومړی نیمايي تاسو ستاسو د عادي GARP-پیل مرستې سره یو ځای له هوايي ډګر څخه په وتلو سره ترلاسه کوئ. دویمه نیمه برخه یې تاسو خپل اصلي وطن کې د آیې او ایم لخوا د شپږو نه نیولې تر اتو میاشتو پورې وروسته ترلاسه کوئ.
- په س قدم کې یو قسط هوايي ډګر کې ستاسو د وتلو پر مهال
- په د قدم کې یو قسط د آیې او ایم لخوا ستاسو په اصلي وطن کې. په ټولنه کې د بیا ادغام مرسته باندې تاسو آیې او ایم سره په خپل اصلي وطن کې ترتیب او توافق جوړ کوئ.

لا زیات معلومات چیرته ترلاسه کولی شئ؟

تاسو سره نږدې وطن ته د بېرته ستنېدو د یو مرکز څخه انفرادي مشوره اخلئ. لا زیات معلومات تاسو په دې لینک ترلاسه کولی شئ www.ReturningfromGermany.de/ps/programmes/starthilfe-plus

په خپله خوښه وطن ته د ستنېدو په صورت کې تاسو د مرستې قانوني ادعا نلرئ.

وخت: جنوري 2018



International Organization for Migration (IOM)
The UN Migration Agency

BAMF

